

એક જ ધર્મ છે અવનિમાં

દાદા ભગવાનના અસીમ જય જયકાર હો.
 એક જ ધર્મ છે અવનિમાં,
 ‘દાદા’ હો મન-મંદિરમાં,
 આખી દુનિયા ઊજવો સાથે, યથાર્થ ‘દાદા’-પૂર્ણિમા. – એક જ....
 દાદા ભગવાનના અસીમ જય જયકાર હો.

અંતઃકરણ ને મન-વચ-કાયા,
 અહંકાર મન-બુદ્ધિ ને ચિત્ત;
 કર્મેન્દ્રિ, જ્ઞાનેન્દ્રિ ચંચળ,
 પાંચ તત્ત્વો ને ચેતન-ચિત્ત.

અર્પણ કરી દઉં પ્રભાતમાં,
 બાકી ‘અચળ’ નિજ-શુદ્ધાત્મા;
 દર્શન-જ્ઞાન અમૂર્તિમાં, ઊજવે નિત્યે-પૂર્ણિમા.
 દાદા ભગવાનના અસીમ જય જયકાર હો.

સ્વાહિત કર્મો પૂર્ણાહુતે,
 નિર્બીજ સ્વાહા ઉદયો આધીન;
 અનન્ય શરણે નિજાત્મ આશ્રય,
 કેવળ સત્ છે ‘દાદા’ આધીન.

શ્વાસોચ્છ્વાસી ધમણીમાં,
 ‘દાદા-દાદા’ શ્વસનીમાં,
 શુદ્ધિ જ થાતી ‘ગરણી’માં, ‘જ્ઞાન’ ભરાતું ભરણીમાં.
 દાદા ભગવાનના અસીમ જય જયકાર હો.

અવસ્થાની દૃષ્ટિ જ ચંચળ,
 કેવળ તત્ત્વ જ દૃષ્ટિ જ નિશ્ચલ;
 આત્મ-જ્ઞાની જ્ઞાન-અવિચલ,
 “જ્ઞાની”-કિરપે મોક્ષ જ અફર.

આત્મરમાણ હો વ્યષ્ટિમાં,
 ચોખ્ખો ભરમ નિજ-મુક્તિમાં,
 સર્વા-દર્શો નિશ્ચયલક્ષી, માણો મુક્તિ-મંદિરમાં.
 વો હી સ્વધર્મ જ પૂર્ણિમા ! – એક જ....
 દાદા ભગવાનના અસીમ જય જયકાર હો.

